


Aħbarijiet mill-Iskola

- Fil-bidu ta' Novembru kellna l-Mixja Storika madwar il-Qrendi fejn it-tfal saru jafu aktar l-ambjent storiku ġewwa r-raħal tagħhom. L-istudenti ħadu pjaċir jistaqsu u jimlew il-mistoqsijiet li ġew preparati għalihom mis-Surmast. Kien hemm uħud li ħadu xi ritratti wkoll!
- Nixtiequ niringrazzjaw lis-Sur G. Mifsud EO tal-Malti talli għoġbu jagħmel laqgħa fl-iskola għall-ġenituri dwar it-"Tibdil fl-Ortografija tal-Malti: Biex inkunu nistgħu ngħinu lil uliedna fil-kitba". Din kienet suċċess kbir u kellna waħda mill-akbar attendenzi. Is-Sur Mifsud se jagħmel laqgħa fl-SDP għall-għalliema kollha tal-iskola tagħna matul dan ix-xahar. Informazzjoni dwar it-tibdiliet u għajjuna oħra tinstab fuq is-sit: <http://schoolnet.gov.mt/socialstudies/malti.htm>
- Saret l-Animal Awareness Day fejn it-tfal ġew bi ħġarhom bl-animali tagħhom. L-attività' saret fis-sala tal-iskola fejn il-ġenituri setgħu jammiraw lit-tfal tagħhom jipprezentaw l-animali fuq il-palk! Din l-attività' saret flimkien mar-Resource Centre Helen Keller fejn studenti mill-iskola attendew l-attività' tagħna. Wara sar it-tberik tal-animali.
- Ilqajna magħna żewġ Studenti Għalliema li qed jgħallmu t-Tieni u l-Fames Sena għall-perjodu ta' sitt ġimgħat.
- Għall-ewwel darba, l-iskola rebġet l-Bronze Award fil-proġett ta' Dinja Waħda. Niringrazzjaw lill-għalliema Ms. J. Chircop u lil Ms. C. Amato.
- Qegħdin isiru l-aħħar Konferenzi (mit-2 sal-4 ta' Diċembru) dwar il-Qafas tal-Kurrikulu Nazzjonali sabiex il-partijiet kollha jistgħu jagħtu l-fehmiet tagħhom. Minn Jannar jibdeu l-aħħar thejjiijiet sabiex jiffassal id-dokument uffiċjali.
- Il-Prefett tad-Dixxiplina, is-Sur L. Baldacchino se jagħmel laqgħa għall-Ġenituri nhar l-Erbgħa 7 ta' Diċembru dwar "Id-Dixxiplina u l-Imgiba tal-Ulied," fis-sala tal-iskola.
- Għall-'Milied fil-Qrendi,' it-tfal flimkien mal-ġenituri huma mistiedna għall-mixi u kant fit-toroq nhar il-Ġimgħa 16 ta' Diċembru filgħaxija.
- Fil-21 ta' Diċembru se jkollna Jum iċ-Ċelebrazzjoni, fejn it-tfal kollha se jieħdu sehem f'din l-attività' li fiha niċċelebraw u nagħtu premijiet lit-tfal kollha, sabiex nimmotivaw lit-tfal kollha sabiex jimexxu.



AWGUR

**L-Amministrazzjoni, l-Istaff
u l-Kunsill Skolastiku
Jawguraw l-Milied u s-Sena 2012 it-Tajba
lilkom u lill-Familji tagħkom.**

